

20202713626

МИНИСТЕРСТВО ЗА ЕКОНОМИЈА

Врз основа на член 50 став 9 од Законот за тутун, производи од тутун и сродни производи (*) („Службен весник на Република Северна Македонија“ бр.98/19 и 27/20), министерот за економија во согласност со министерот за информатичко општество и администрација донесе

ПРАВИЛНИК ЗА ФОРМАТА И СОДРЖИНАТА НА БАРАЊЕТО ЗА ЗАПИШУВАЊЕ ВО РЕГИСТАРОТ НА ИЗВОЗНИЦИ И УВОЗНИЦИ НА ПРОИЗВОДИ ОД ТУТУН И СРОДНИ ПРОИЗВОДИ, КАКО И ПОТРЕБНИТЕ ДОКАЗИ И ДОКУМЕНТАЦИЈА

Член 1

Со овој правилник се пропишуваат формата и содржината на барањето за запишување во Регистарот на извозници и увозници на производи од тутун и сродни производи, како и потребните докази и документација.

Член 2

Барањето за запишување во Регистарот на извозници и увозници на производи од тутун и сродни производи се поднесува на образец во А-4 формат, на хартија во бела боја.

Формата и содржината на образецот на барањето од ставот 1 на овој член, се дадени во Прилог, кој е составен дел на овој правилник.

Член 3

Потребните докази и документација за запишување во Регистарот на извозници и увозници на производи од тутун и сродни производи се:

- Тековна состојба од Централниот регистар на Република Северна Македонија, со приоритетна дејност трговија на големо со производи од тутун или производство на тутунски производи;
- Доказ за сопственост или договор за закуп на магацински простор, со соодветна опрема за складирање;
- М1/М2 образец за вработено најмалку едно лице со високо образование и најмалку една година работно искуство во трговијата со тутунски и сродни производи и
- Диплома за завршено високо образование за лицето од алинејата 3 од овој член.

Член 4

Со денот на влегувањето во сила на овој правилник престанува да важи Правилникот за формата и содржината на образецот за поднесување барање за запишување во Регистарот на производители, извозници и увозници на тутунски производи („Службен весник на Република Македонија“ бр.31/07).

Член 5

Овој правилник влегува во сила наредниот ден од денот на објавувањето во „Службен весник на Република Северна Македонија“.

Министер за економија
Крешник Бектеши, с.р.

Бр. 11-2218/9
3 ноември 2020 година
Скопје

Министер за информатичко
општество и администрација
Јетон Шакири, с.р.

Бр. 08/3-3174/3
25 септември 2020 година
Скопје

ПРИЛОГ

Архивски број и датум

ДО МИНИСТЕРСТВО ЗА ЕКОНОМИЈА
-Сектор за меѓународна трговска соработка

Б А Р А Њ Е
ЗА ЗАПИШУВАЊЕ ВО РЕГИСТАРОТ НА ИЗВОЗНИЦИ И УВОЗНИЦИ НА ПРОИЗВОДИ ОД
ТУТУН И СРОДНИ ПРОИЗВОДИ

Од _____

(Назив и седиште на субјектот)

Бараме да ни се изврши запишување во Регистарот на извозници и увозници на производи од
тутун и сродни производи: _____

Означи го видот на производот со ☒

- | | |
|---|---|
| ☐ Цигари | ☐ Тутун за шмркање |
| ☐ Цигарилоси | ☐ Тутун за цвакање |
| ☐ Пури | ☐ Несогорлив тутун |
| ☐ Тутун за луле | ☐ Течност за е-цигара |
| ☐ Тутун за самостојно виткање цигари | ☐ Растителни (билни) производи за пушење |
| ☐ Тутун за водено луле (наргиле) | |

Телефон и лице за контакт

Одговорно лице

(име и презиме)